



ສາທາລະນະລັດປະຊາທິປະໄຕປະຊາຊົນລາວ
ສັນຕິພາບເອກະລາດປະຊາທິປະໄຕເອກະພາບວັດທະນະຖາວອນ

ຄະນະກຳມະການຈັດງານມະຫາກຳກິລາ
ແຫ່ງຊາດ ຄັ້ງທີ XII
ກຳມະການເຕັກນິກ ແລະ ຈັດການແຂ່ງຂັນ

ເລກທີ /ຄຈກຊ.XI.ກຕນ
ນະຄອນຫຼວງວຽງຈັນ, ວັນທີ..

ການກຳນົດນັກກິລາທຶມຊາດ ແລະ ການກຳນົດລາຍການແຂ່ງຂັນແຕ່ລະປະເພດກິລາໃນການແຂ່ງຂັນ
ມະຫາກຳກິລາແຫ່ງຊາດ ຄັ້ງທີ XII ທີ່

I. ປະເພດກິລາທີ່ເປີດກວ້າງ (ບໍ່ຈຳກັດ), ຈຳກັດລາຍການແຂ່ງຂັນ ແລະ ກຳນົດນັກກິລາທຶມຊາດ ມີດັ່ງນີ້ :

ປະເພດກິລາທີ່ເປີດກວ້າງ(ບໍ່ຈຳກັດ) ມີ 11 ປະເພດ ຄື:	ປະເພດກິລາທີ່ຈຳກັດທຶມຊາດ ແລະ ຈຳກັດລາຍການແຂ່ງຂັນ ມີ 24 ປະເພດ
1. ກິລາເປຕັງ 2. ກິລາປຶ້ງປ່ອງ 3. ກິລາເທັນນິດ 4. ກິລາຫມາກຂ່າງ 5. ກິລາເຮືອຊ່ວງ 6. ກິລາຫນ້າເກັກ 7. ກິລາຫມາກເສິກ 8. ກິລາຫມາກແລ້ 9. ກິລາກໍ່ອຟ 10. ກິລາຊອບເທັນນິດ 11. ກິລາຍົກນ້ຳໜັກ	<u>ປະເພດຈຳກັດທຶມຊາດ</u> 1. ກິລາບານເຕະ 2. ກິລາລອຍນ້ຳ 3. ກິລາມວຍລາວ 4. ກິລາມວຍສາກົນ 5. ກິລາກາອາເຕໂດ 6. ກິລາຢູໂດ 7. ກິລາດອກປົກໄກ່ 8. ກິລາປັນຈັກສິດ 9. ກິລາເທຄວັນໂດ 10. ກິລາກະຕ້-ຊິນລອນ 11. ກິລາຍິງທະນູ 12. ກິລາມວຍປ້າ 13. ກິລາຈູຊຸ 14. ກິລາຮັກບີ້ 15. ກິລາສະນຸກເກີ້ 16. ກິລາເພາະກາຍ 17. ກິລາດຶງເຊືອກ <u>ປະເພດຈຳກັດລາຍການ</u>

	18. ກິລາບານສິ່ງ 19. ກິລາຍິງປືນ 20. ກິລາອີສະປອດ 21. ກິລາແລ່ນ-ລານ 22. ກິລາດຶງເຊືອກ 23. ກິລາບານບ້ວງ 24. ກິລາລົດຖີບ
--	---

II. ເຫດຜົນທີ່ບໍ່ຈຳກັດທົມຊາດ:

ປະເພດກິລາທີ່ບໍ່ຈຳກັດນັກກິລາທົມຊາດຍ້ອນວ່າ ເປັນປະເພດກິລາທີ່ເຄີຍຖືກບັນຈຸເຂົ້າໃນການແຂ່ງຂັນກິລາແຫ່ງຊາດ ຄັ້ງທີ 10 ທີ່ແຂວງອຸດົມໄຊ ຜ່ານການສຶກສາ ແລະ ວິເຄາະຂໍ້ມູນຈາກສະຖິຕິການແຂ່ງຂັນງານມະຫາກຳກິລາ ແລະ ລາຍການແຂ່ງຂັນອື່ນໆ ຜ່ານມາພົບວ່າລະດັບຄວາມສາມາດຂອງນັກກິລາຂອງແຕ່ລະປະເພດໃນທົ່ວປະເທດບໍ່ແຕກຕ່າງ ກັນຫຼາຍ ຫຼື ຢູ່ໃນລະດັບດຽວກັນ.

III. ເຫດຜົນທີ່ຈຳກັດນັກກິລາທົມຊາດ ແລະ ຈຳກັດລາຍການແຂ່ງຂັນ ດັ່ງມີລາຍລະອຽດລຸ່ມນີ້:

ການແຂ່ງຂັນປະເພດກິລາທີ່ຈຳກັດນັກກິລາທົມຊາດ ແລະ ຈຳກັດລາຍການແຂ່ງຂັນຍ້ອນວ່າ ມີນັກກິລາລະດັບທົມຊາດ ທີ່ມີຄວາມສາມາດແຕກຕ່າງກັນຫຼາຍທັງດ້ານພະລະກຳລັງ, ເຕັກນິກປະສົບການ ຊຶ່ງເຮັດໃຫ້ມີການໄດ້ປຽບເສຍປຽບກັນຫຼາຍຈະສົ່ງຜົນໃຫ້ການແຂ່ງຂັນບໍ່ເກີດຄວາມຍຸດຕິທຳ ແລະ ປະເພດຈຳກັດນັກກິລາທົມຊາດ, ຈຳກັດລາຍການແຂ່ງຂັນ ມີດັ່ງລຸ່ມນີ້ :

1. ປະເພດກິລາບານເຕະ:

(ປະເພດທົມຊາຍ)

- ບໍ່ອະນຸຍາດໃຫ້ລົງທະບຽນ ນັກກິລາທີ່ມີລາຍຊື່ລົງທະບຽນແຂ່ງຂັນໃນການແຂ່ງຂັນ ເປບຊີ ລາວລຶກ 1 ປີ 2024/25, ເຖິງຈະບໍ່ໄດ້ລົງແຂ່ງຂັນກໍຕາມ;
- ບໍ່ອະນຸຍາດໃຫ້ລົງທະບຽນ ນັກກິລາສັນຊາດລາວ ຮຸ່ນອາຍຸບໍ່ເກີນ 17ປີ (U-17) ຂຶ້ນໄປ ຈົນເຖິງທົມຊາດລາວ ຊຸດໃຫຍ່ ທີ່ເຄື່ອນໄຫວໃນປີ 2024-2025 (ສະເພາະຜູ້ທີ່ມີລາຍຊື່ສຸດທ້າຍທີ່ເຂົ້າຮ່ວມແຂ່ງຂັນໃນລະດັບທົມຊາດ).

(ປະເພດທົມຍິງ)

- ນັກກິລາປະເພດຍິງທີ່ລົງທະບຽນເຂົ້າຮ່ວມການແຂ່ງຂັນແມ່ນຈະຕ້ອງມີອາຍຸ 15 ປີຂຶ້ນໄປ;
- ນັກກິລາທີ່ມີລາຍຊື່ໃນທົມຊາດຍິງ ທີ່ເຄື່ອນໄຫວໃນປີ 2024-2025 ສາມາດສົ່ງລົງສະໜາມໄດ້ສູງສຸດ 03 ຄົນຕໍ່ທົມ ແລະ ສາມາດສົ່ງລົງສະໜາມໄດ້ສູງສຸດ 03 ຄົນຕໍ່ນັດ.

2. ປະເພດກິລາລອຍນ້ຳ:

- ນັກກິລາທິມຊາດ (ຊາຍ-ຍິງ) ມີສິດລົງແຂ່ງຂັນລາຍການດ່ຽວໄດ້ 02 ລາຍການ ແລະ ລົງລາຍການທິມໄດ້ 01 ລາຍການ.

3. ປະເພດກິລາມວຍລາວ :

- ການແຂ່ງຂັນມວຍລາວໃນກິລາແຫ່ງຊາດ ຄັ້ງທີ 12 ໄດ້ມີການກຳນົດນັກກິລາທິມຊາດ ນັບແຕ່ຊີເກມ ຄັ້ງທີ 32, ເພດຊາຍແຕ່ລະພາກສ່ວນສາມາດລົງທະບຽນໄດ້ພຽງ 02 ຄົນ, ສ່ວນນັກກິລາເພດຍິງແມ່ນບໍ່ຈຳກັດທິມຊາດ;
- ນັກກິລາທີ່ຜ່ານການແຂ່ງຂັນເວທີ ວັນລຸ່ມພິນີ ຊຶ່ງເປັນເວທີແຂ່ງຂັນລະດັບອາຊີບມາແລ້ວ ບໍ່ສາມາດລົງແຂ່ງຂັນມວຍລາວໃນງານມະຫາກິລາແຫ່ງຊາດຄັ້ງທີ 12 ປີ2025 ໄດ້ (ເພື່ອເປີດໂອກາດໃຫ້ມີນັກກິລາທິດແທນ) ສ່ວນຍິງບໍ່ຈຳກັດ;
- ນັກກິລາແຕ່ລະພາກສ່ວນຕ້ອງມີອາຍຸບໍ່ເກີນ 30 ປີ;

4. ປະເພດກິລາມວຍສາກົນ :

- ສຳລັບນັກກິລາທິມຊາດ (ສະເພາະມວຍຊາຍ) ນັບທັງອາດິດເຖິງປະຈຸບັນແຕ່ລະແຂວງ, ນະຄອນຫຼວງ ແລະ ກະຊວງ ແມ່ນສາມາດສົ່ງເຂົ້າຮ່ວມແຂ່ງຂັນໄດ້ 3 ລຸ້ນ;
- ນັກກິລາເພດຊາຍຕ້ອງມີອາຍຸແຕ່ 17 ປີ ຫາ 32 ປີ ແລະ ນັກກິລາເພດຍິງຕ້ອງມີອາຍຸ 16 ປີ ຫາ 28 ປີ;
- ບໍ່ອະນຸຍາດໃຫ້ນັກກິລາມວຍທີ່ໄປແຂ່ງຂັນໃນລາຍການມວຍໄທອາຊີບມາເຂົ້າຮ່ວມແຂ່ງຂັນມວຍສາກົນ.

5. ປະເພດກິລາຄາຣາເຕໂດ:

- ກຳນົດນັກກິລາທິມຊາດ ສາມາດລົງທະບຽນໄດ້ 03 ຄົນຕໍ່ທິມ ນັບແຕ່ເຂົ້າຮ່ວມການແຂ່ງຂັນຊຸດຊີເກມ ປີ 2022 ຜ່ານມາ ໂດຍມີຂໍ້ຈຳກັດຄື: ນັກກິລາກາຕາ (ຟ້ອນ 1 ຄົນ) ແລະ ນັກກິລາຕໍ່ສູ້ (ຕີ 2 ຄົນ);
- ອາຍຸຂອງນັກກິລາທີ່ສາມາດຈົດທະບຽນລົງແຂ່ງຂັນ ປະເພດຟ້ອນກາຕາ (Kata) ທັງຊາຍ ແລະ ຍິງ ອາຍຸ ແຕ່ 15 ປີ ຂຶ້ນໄປ ສ່ວນນັກກິລາທີ່ສາມາດຈົດທະບຽນເຂົ້າແຂ່ງຂັນ ປະເພດການຕໍ່ສູ້ (Kumite) ທັງຊາຍ ແລະ ຍິງ ອາຍຸແຕ່ 16 ປີຂຶ້ນໄປ (ສຳລັບນັກກິລາທີ່ມີອາຍຸຕໍ່າກວ່າ 18 ປີ ຕ້ອງມີໄດ້ໃບຍິນຍອມຈາກຜູ້ປົກຄອງເຫັນດີໃຫ້ລົງແຂ່ງຂັນ).

6. ປະເພດກິລາດອກປີກໄກ່ :

- ແຕ່ລະຄະນະ ສາມາດມີນັກກິລາທິມຊາດຊຸດໃຫຍ່ໄດ້ ບໍ່ເກີນ 01 ຄົນ ຕໍ່ທິມ (ທິມ ຊາຍ/ທິມຍິງ) ແລະ ກຳນົດໃຫ້ມີທີ 03 ຮ່ວມ.

7. ປະເພດປັນຈັກສີລັດ :

- ປະເພດຕໍ່ສູ້ ແຕ່ລະພາກສ່ວນອະນຸຍາດໃຫ້ມີນັກກິລາທິມຊາດນັບແຕ່ ປີ 2023 ເປັນຕົວແທນເຂົ້າແຂ່ງຂັນໄດ້ 03 ຄົນ;
- ປະເພດຟ້ອນດ່ຽວ ນັກກິລາທີ່ເປັນທິມຊາດ ປີ 2023 ສາມາດສົ່ງໄດ້ພຽງ 1ຄົນ(ຍິງ ຫຼື ຊາຍ ເທົ່ານັ້ນ);
- ປະເພດຟ້ອນ ຄູ່ ແລະ ທິມ (ຍິງ-ຊາຍ) ສາມາດສົ່ງນັກກິລາເຂົ້າຮ່ວມໄດ້ພຽງ 1 ຄູ່ ຫຼື 1 ທິມ ເທົ່ານັ້ນ (ຕົວຢ່າງ ສົ່ງຄູ່ຍິງແລ້ວບໍ່ສາມາດສົ່ງຄູ່ຊາຍໄດ້; ສົ່ງທິມຍິງແລ້ວບໍ່ສາມາດສົ່ງທິມຊາຍໄດ້).

8. ປະເພດກິລາເທຄວັນໂດ :

- ນັກກິລາທຶມຊາດຊຸດຊີເກມ ປີ 2023 ແລະ ນັກກິລາທຶມຊາດຊຸດເອຊຽນເກມ ປີ 2023 ອະນຸມັດໃຫ້ເຂົ້າຮ່ວມແຂ່ງຂັນໂດຍອັດຕະໂນມັດແຕ່ລະທຶມອານຸຍາດໃຫ້ມີນັກກິລາຕໍ່ສູ້ 02 ຄົນ ແລະ ປຸ່ມເຊັ່ 02 ຄົນ.

9. ປະເພດກິລາກະຕໍ້-ຊິນລອນ :

- (ກະຕໍ້) ນັກກິລາ 01 ຄົນ ສາມາດລົງແຂ່ງຂັນໄດ້ 03 ລາຍການ ລວມທັງລາຍການທຶມ 0 ຄົນປະສົມນັກກິລາທຶມຊາດຊຸດກິລາຊີເກມ ແລະ ເອຊຽນເກມ ນັບແຕ່ປີ 2017 ແຕ່ລະພາກສ່ວນແມ່ນອະນຸຍາດໃຫ້ລົງແຂ່ງຂັນໄດ້ຄື: ລາຍການທຶມຄູ່ 01 ຄົນ, ລາຍການທຶມດ່ຽວ 01 ຄົນ ແລະ ລາຍການທຶມຊຸດຄູ່ (3 ຄົນ) ທຶມຄູ່ລະ 1 ຄົນ, ລາຍການທຶມ 04 ຄົນ ທຶມລະ 02 ຄົນ ແລະ ລາຍການທຶມປະສົມ 04 ຄົນ, ທຶມລະ 02 ຄົນ (ຍິງ 1 ຄົນ , ຊາຍ 1 ຄົນ)
- (ກະຕໍ້ຊິນລອນ) ນັກກິລາທຶມຊາດແຕ່ປີ 2017 ສາມາດລົງແຂ່ງຂັນໄດ້ 02 ຄົນ ຕໍ່ໜຶ່ງລາຍການ ແລະ ນັກກິລາທຶມຊາດຄົນໜຶ່ງສາມາດລົງແຂ່ງຂັນຂັ້ນໄດ້ 02 ລາຍການ, ສ່ວນນັກກິລາກະຕໍ້ຊິນລອນທົ່ວໄປສາມາດລົງແຂ່ງຂັນໄດ້ທຸກລາຍການ.

10. ປະເພດກິລາຍິງທະນູ :

- ນັກກິລາທຶມຊາດຊຸດຊີເກມ ຄັ້ງທີ 30 ປະເທດ ຟີລິບປິນ ປີ 2017 ອະນຸຍາດໃຫ້ແຕ່ ລະພາກສ່ວນເຂົ້າຮ່ວມແຂ່ງຂັນໄດ້ ປະເພດລະ 02 ຄົນ ຄື : ຊາຍ 01 ຄົນ ແລະ ຍິງ 01 ຄົນ.

11. ປະເພດກິລາມວຍປີ້າ :

- ແຕ່ລະພາກສ່ວນສາມາດລົງທະບຽນນັກກິລາທຶມຊາດ ຊຸດຊີເກມ ປີ 2023 ໄດ້ພຽງ ຊາຍ 01 ຄົນ ແລະ ຍິງ 01 ຄົນ (ອາຍຸບໍ່ໃຫ້ເກີນ 25 ປີ ສ່ວນນອກຈາກທຶມຊາດ ແມ່ນສາມາດເຂົ້າຮ່ວມການແຂ່ງຂັນໄດ້ໂດຍບໍ່ຈຳກັດອາຍຸ);
- ນັກກິລາທຶມຊາດແຕ່ປີ 2003 ຫາ ປີ 2022 ບໍ່ມີສິດລົງທະບຽນເຂົ້າຮ່ວມການແຂ່ງຂັນໃນງານມະຫາກຳກິລາແຫ່ງຊາດ ຄັ້ງທີ XII.

12. ປະເພດກິລາຈູຊູ :

- ແຕ່ລະພາກສ່ວນສາມາດລົງທະບຽນນັກກິລາທຶມຊາດ ປະເພດຕໍ່ສູ້ໄດ້ 2 ຄົນ, ຊາຍ 1 ຄົນ ແລະ ຍິງ 1 ຄົນ ນັບແຕ່ຊີເກມ ຄັ້ງທີ 31 - ຄັ້ງທີ 32 (ຍົກເວັ້ນປະເພດຟ້ອນ);
- ນັກກິລາແຕ່ລະພາກສ່ວນທີ່ຈະເຂົ້າຮ່ວມການແຂ່ງຂັນກິລາຈູຊູໃນງານມະຫາກຳກິລາແຫ່ງຊາດ ຄັ້ງທີ 12 ຕ້ອງມີອາຍຸ 16 ປີ ແຕ່ບໍ່ເກີນ 30 ປີ ແລະ ນັກກິລາທີ່ມີອາຍຸຕໍ່າກ່ວ 16 ປີ ຕ້ອງມີໜັງສືເຫັນດີໃຫ້ເຂົ້າຮ່ວມແຂ່ງຂັນຈາກຜູ້ປົກຄອງ (ຍົກເວັ້ນປະເພດຟ້ອນບໍ່ກຳນົດອາຍຸ).

13. ປະເພດກິລາ ແລ່ນ-ລານ : ແມ່ນກຳນົດໃຫ້ນັກກິລາທຶມຊາດ ຊຸດຊີເກມ ປີ 2019 ແລະ ເອຊຽນເກມ2018 ແມ່ນລົງແຂ່ງຂັນໄດ້ 02 ລາຍການດ່ຽວ ແລະ 01 ລາຍການທຶມ.

14. ປະເພດກິລາສະນຸກເກີ້ :

- ແຕ່ລະພາກສ່ວນນັກກິລາທຶມຊາດຊຸດຊີເກມ ຄັ້ງທີ 32 ປີ 2023, ແລະ ເປັນນັກກິລາທຶມຊາດຊຸດ ກຽມເຂົ້າຮ່ວມຊີເກມຄັ້ງທີ 33 ປີ 2025 ແລະ ນັກກິລາເປົ້າໝາຍທີ່ຕຽມຄັດເລືອກທຶມຊາດຊຸດຕຽມຊີເກມຄັ້ງທີ 33 ປີ 2025 , ຕ້ອງມີໃບອະນຸຍາດຈາກ ສະຫະພັນກິລາ ບິລຽດ-ສະນຸກເກີ້ ແຫ່ງຊາດລາວ ກ່ອນຈຶ່ງສາມາດເຂົ້າຮ່ວມແຂ່ງຂັນໄດ້.

15. ປະເພດກິລາບານສົ່ງ :

- ບານສົ່ງໃນຮົ່ມ (ຊາຍ-ຍິງ) : ນັກກິລາອາຍຸ 28 ປີ ລົງມາ ໄດ້ 08 ຄົນ ແລະ ອາຍຸເກີນ 28 ປີ ຂຶ້ນໄປ ໄດ້ 04 ຄົນ , ສາມາດລົງແຂ່ງຂັນໄດ້ 02 ຄົນ;
- ບານສົ່ງທາດຊາຍ (ຊາຍ-ຍິງ) : ນັກກິລາອາຍຸ 28 ປີ ລົງມາ ໄດ້ 01 ຄົນ ແລະ ອາຍຸເກີນ 28 ປີ ຂຶ້ນໄປ ໄດ້ 01 ຄົນ;

16. ປະເພດກິລາຢູໂດ :

- ແຕ່ລະພາກສ່ວນສາມາດມີນັກກິລາທີ່ເປັນທີມຊາດລົງແຂ່ງຂັນໄດ້ພຽງ 2 ຄົນເທົ່ານັ້ນ ໂດຍນັບຈາກການເປັນ ທີມຊາດຊຸດຊີເກມ ຄັ້ງທີ 32 ປີ 2023;
- ການແຂ່ງຂັນປະເພດທ່າຟ້ອນກາຕະ ທັງຊາຍ ແລະ ຍິງ, ຫ້າມບໍ່ໃຫ້ນັກກິລາທີມຊາດ ທີ່ເຄີຍຈັບຄູ່ກັນ ໃນການ ແຂ່ງຂັນປະເພດທ່າຟ້ອນກາຕະໃນນາມທີມຊາດ ຈັບຄູ່ກັນລົງແຂ່ງຂັນ ໃນລາຍການນີ້, ອະນຸຍາດໃຫ້ນັກກິລາ ທີມຊາດປະເພດທ່າຟ້ອນກາຕະ ລົງແຂ່ງຂັນໄດ້ພຽງຄົນດຽວແຕ່ຕ້ອງຈັບຄູ່ກັບຄົນອື່ນ ທີ່ບໍ່ແມ່ນທີມຊາດໃນ ປະເພດທ່າຟ້ອນກາຕະ;
- ນັກກິລາຄົນໜຶ່ງສາມາດລົງແຂ່ງຂັນໄດ້ບໍ່ເກີນ 2 ລາຍການ.

17. ປະເພດກິລາຍິງປືນ :

- ສະເພາະປືນເປົ້າເລື່ອນ ນັກກິລາທີມຊາດທີ່ລົງແຂ່ງຂັນກິລາແຫ່ງຊາດ ຄັ້ງທີ 12 ທີ່ ນະຄອນຫຼວງວຽງຈັນ ບໍ່ ອານຸຍາດໃຫ້ທີມຊາດລົງແຂ່ງຂັນ (ໂດຍການແຂ່ງຂັນປະເພດນີ້ ຈະຈັດຂຶ້ນທີ່ສະໜາມຍິງ ປືນຫຼັກ 16, ນະຄອນຫຼວງວຽງຈັນ).

18. ປະເພດກິລາເພາະກາຍ :

- ແຕ່ລະພາກສ່ວນ ສາມາດສົ່ງນັກກິລາທີມຊາດ ລົງການແຂ່ງຂັນໄດ້ 3 ຄົນຕໍ່ທີມ;
- ແຕ່ລະພາກສ່ວນສາມາດສົ່ງນັກກິລາລົງແຂ່ງຂັນ 2 ຄົນ ຕໍ່ລຸ້ນແຂ່ງຂັນ ແລະ ນັກກິລາ 1 ຄົນ ສາມາດລົງແຂ່ງຂັນ ໄດ້ພຽງ 1 ລາຍການແຂ່ງຂັນ.

19. ປະເພດກິລາອີສະປອດ :

- ນັກກິລາ 1 ຄົນ ສາມາດລົງໄດ້ສູງສຸດ 3 ລາຍການແຂ່ງຂັນ ທີ່ຖືເປັນປະເພດເກມດຽວກັນ;
- ນັກກິລາທີ່ເຄີຍເປັນທີມຊາດລາຍການແຂ່ງຂັນດັ່ງກ່າວ ໃນໄລຍະເວລາ 01 ມັງກອນ 2023 – 31 ທັນວາ 2024 ແມ່ນສາມາດລົງແຂ່ງໄດ້ພຽງ 1 ຄົນ ຕໍ່ກັບ 2 ລາຍການເທົ່ານັ້ນ;

20. ປະເພດກິລາຮັກບີ້ :

- ນັກກິລາທີມຊາດ ສາມາດລົງການແຂ່ງຂັນໄດ້ ພຽງແຕ່ 3 ຄົນຕໍ່ ທີມ ເຊິ່ງນັບແຕ່ ການແຂ່ງຂັນຊີເກມ ປີ 2017 ທີ່ ປະເທດ ຟິລິບປິນ;
- ນັກກິລາທີ່ເຂົ້າຮ່ວມການແຂ່ງຂັນ ຕ້ອງມີອາຍຸ ຕັ້ງແຕ່ 17 ປີ ເຖິງ 28 ປີ;
- ນັກກິລາທີ່ອາຍຸບໍ່ຮອດ 18 ປີ ແມ່ນຈະຕ້ອງມີ ໃບອະນຸຍາດຜູ້ປົກຄອງກ່ອນເຂົ້າຮ່ວມການແຂ່ງຂັນ.

21. ປະເພດກິລາດົງເຊືອກ :

- ແຕ່ລະພາກສ່ວນສາມາດລົງທະບຽນນັກກິລາທີມຊາດ ໄດ້ພຽງ 02 ຄົນ ແລະ ນັກກິລາຄົນໜຶ່ງສາມາດລົງ ແຂ່ງຂັນໄດ້ 02 ລາຍການ.

22. ກິລາລິດຖີບ

- ລາຍການ ຫຼຽນທິມ 4 ຄົນ ນັກກິລາທິມຊາດລົງໄດ້ບໍ່ເກີນ 2 ຄົນ;
- ການກຳນົດນັກກິລາທິມຊາດ ແມ່ນກຳນົດເອົານັກກິລາທີ່ຕິດທິມຊາດ ປີ 2023-2025.

ຫົວໜ້າກົມກິລາລະດັບສູງ
ຫົວໜ້າກຳມະການເຕັກນິກ ແລະ ຈັດການແຂ່ງຂັນ



ສິຈັນ ຈິດຕະບັນຍາ